

إِنَّ الْفَضْلَ لِلَّهِ يُعَدُّ بِشَيْءٍ عَسَىٰ بِعَجَبِكَ بِكَ مَا جَاءَ مِنْهُ

37
تیلیفون نمبر ۹۱
قادیان

خطبہ نمبر

روزنامہ

الف

THE DAILY

ALFAZLOADIAN

Digitized by Khilafat Library Rabwah

ایڈیٹر۔
عبدالمنیب

قیمت ایک آنہ

جلد ۲۵ مورخہ ۲ شعبان ۱۳۵۶ھ یوم جمعہ مطابق ۸ اکتوبر ۱۹۳۷ء نمبر ۲۳۴

خطبہ

تمہارے اعمال افعال و اقوال تمام دنیا سے لے ہوئے چاہیں

احمدی بچوں سے خہو صیت کے ساتھ خطبات

خدا کی آواز سن کر ہمت سارے فوراً جھک جائے اور اس کے خلاف ذرا جنبش نہ پیدا ہو

از حضرت امیر المؤمنین خلیفۃ المسیح الثانی اید اللہ تعالیٰ
فرمودہ یکم اکتوبر ۱۹۳۷ء

<p>گزشتہ انبیاء لوگوں کے دلوں میں اسیدیں پیدا کرتے چلے گئے ہیں۔ حضرت نوح آئے اور انہوں نے اپنے زمانہ کے لوگوں کو عظیم الشان نشانات دکھائے۔ انسانی ایمان کو تازہ کر دینے والے معجزات دکھائے الہی فضلوں کا مشاہدہ کرایا۔ ان کے ایمانوں کو تازگی بخشی۔ اور انہیں محبت الہی کا ایسا درس دیا۔ کہ ان کے دل خوشی۔ اور اطمینان سے لبریز ہو گئے۔</p>	<p>کم خشیت اللہ ان کے دلوں میں نہ تھی۔ کرتے ہوئے گزر گئے۔ چھوٹی چھوٹی خواہشات بھی انسان کے قلب میں ایک عظیم الشان تغیر پیدا کر دیتی ہیں۔ تو بڑی بڑی خواہشات کے عدم حصول پر جذبات کی جو قربانیاں کرنی پڑتی ہیں۔ یا جیسے جیسے رنج اور دکھ انسان کو اٹھانے پڑتے ہیں۔ ان کا اندازہ لگانا کوئی آسان کام نہیں۔ یہ وہ زمانہ ہے۔ جس کے متعلق تمام</p>	<p>خدا تعالیٰ کی مشیت اس کا وقت لے آئے۔ چھوڑتا ہوں اور آج جماعت کو مخقر الفاظ میں اس امر کی طرف توجہ دلانا چاہتا ہوں۔ کہ اللہ تعالیٰ کا خاص فضل ہے۔ کہ اس نے ہمیں ایسے زمانہ میں پیدا کیا ہے۔ جس کی خواہش اور امید کروڑوں کروڑ آدمی جو ہم سے کم محبت رسول نہیں رکھتے تھے۔ یا ہم سے</p>	<p>سورہ فاتحہ کی تلاوت کے بعد فرمایا آج میرا منشاء ایک خاص مضمون بیان کرنے کا تھا۔ مگر چونکہ میں کچھ دنوں کے لئے باہر جا رہا ہوں۔ میں نے سمجھا کہ ایسے اہم معاملہ کو ایسے ہی وقت میں بیان کرنا چاہیے۔ جبکہ بعد میں آئے والے خطبات میں اگر ضرورت ہو تو اس کی مزید تشریح کی جاسکے۔ اس لئے میں اس مضمون کو اس وقت تک کہ</p>
---	---	--	--

اور اپنے ماحول کو مد نظر رکھتے ہوئے ان کی دنیا عام لوگوں کی دنیا سے علیحدہ ہو گئی۔ اور لوگوں نے ان سے محسوس کیا۔ جیسے انہیں آگ سے نکال کر ایک ٹھنڈے کمرے میں پہنچا دیا گیا ہے۔ یا بے آب و گیاہ جنگل سے اٹھا کر ایک نہایت ہی اعلیٰ درجہ کے باغ میں بٹھا دیا گیا ہے۔ مگر جب وہ لوگ خوش ہوئے اور ان کے دلوں میں شکر کا جذبہ پیدا ہوا اور انہوں نے کہا۔ ہم کتنی بڑی راحت میں ہیں۔ اور خدا نے ہم سے کیا اچھا کام لیا۔ تو نوح نے ان سے کہا ابھی ایک اور زمانہ آنے والا ہے۔ اور ایک ایسی جنگ ہونے والی ہے۔ جو اس جنگ سے بہت زیادہ خطرناک اور مرہیب ہے۔ اس وقت اللہ تعالیٰ کی طرف سے ایسے انعامات بھی نازل ہونے والے ہیں۔ جو تمہارے انعامات سے بہت بڑھ کر ہیں۔ اس طرح حضرت نوح نے اپنی قوم کے دلوں میں اس

آخری زمانہ کے دیکھنے کی خواہش پیدا کر دی۔ جو بہادر تھے ان کے دلوں میں اس لحاظ سے کہ کاش اس جنگ میں انہیں بھی لڑنے کا موقع ملے۔ اور جو نسبتاً کمزور تھے۔ ان کے دلوں میں اس لحاظ سے کہ کاش ان نعمتوں اور فضلوں کے دیکھنے کا جو اس روحانی جنگ کے بعد اللہ تعالیٰ کی طرف سے نازل ہونے والے ہیں انہیں بھی موقع میسر آئے۔ اور وہ اس کی حد اور ستائش کے گیت گائیں یہی کچھ حضرت ابراہیم علیہ السلام نے کہا یہی کچھ حضرت موسیٰ نے کہا یہی کچھ حضرت عیسیٰ نے کہا۔ اور پھر ان کے بعد جب

آنحضرت صلی اللہ علیہ وسلم کا زمانہ آیا۔ وہ موعود زمانہ جس کے لئے دنیا کا پیدائش ہوئی تھی۔ اور اس انسان کو مبعوث کیا گیا جس انسان کے تعلق

خدا تعالیٰ نے یہ فرمایا تھا۔ کہ لولاک لما خلقت الافلاك یعنی اے محمد صلی اللہ علیہ وسلم اگر تو نہ ہوتا تو میں

آگیا۔ لوگ خوش ہوئے اور انسان نے مسرت سے جھوم کر کہا میں کس بلند میار تک پہنچ گیا۔ مگر رسول کریم صلی اللہ

تحریک جدید اور مجلس سالانہ

حضرت امیر المؤمنین خلیفۃ المسیح الثانی ایدہ اللہ تعالیٰ بنصرہ العزیز کے قلم سے

(۱) دوستوں کو معلوم ہونا چاہیے۔ کہ اس سال تحریک جدید کا مستقل فنڈ قائم کرنے کی وجہ سے اس کی مالی حالت بہت کمزور ہو گئی ہے۔ اس ماہ میں اس کے اخراجات چلنے بھی مشکل نظر آ رہے ہیں۔ حالانکہ بہت سی رقوم قرض بھی لی گئی ہیں۔

(۲) ابھی دوستوں کے ذمہ سچا س ترا کے قریب رقم باقی ہے۔ حالانکہ اکتوبر آگیا ہے اور وعدوں کے سال کا اختتام قریب ہے۔

(۳) اگر درست اپنے گزشتہ اور اس سال کے وعدوں کو پورا کر دیں تو اللہ تعالیٰ کے فضل سے سب کام بلا روک ٹوک ہو سکتے ہیں۔

(۴) یہ تحریک کی پہلی قسط کا آخری سال ہے۔ اور اس میں دوستوں کو خاص تمونہ دکھانا چاہیے۔ تاکہ اللہ تعالیٰ آئندہ قربانیوں کی توفیق دے۔

(۵) شاہ دشمن ہماری کمزوریوں کو دیکھ کر پھر حملہ آور ہوا ہے۔ ہمارا فرض ہے کہ اسے بتادیں کہ اس کی امید ہم سے زیادہ نہیں ہے۔

(۶) کئی بڑی جماعتیں جیسے قادیان اور لاہور بہت پیچھے ہیں۔ میں آپس خاص طور پر ان کے فرائض کی طرف توجہ دلاتا ہوں۔ بڑائی تعداد سے نہیں بیکہ قربانی سے ہوتی ہے۔ پس انہیں اپنی بڑائی کے قیام کے لئے بڑی قربانیاں دکھانی چاہئیں۔

(۷) چونکہ بھونے ہوؤں کو یاد کرنا خاص ثواب کا موجب ہوتا ہے۔ مخلص احباب کو چاہیے کہ اپنے دوستوں کو ہوشیار کریں۔ اور وعدے پورے کر لیں۔ اس بارہ میں مرکزی دفتر میں اجابت اعانت چاہیے۔ اس کی اعانت یقیناً ترقی درجات کا موجب ہوگی۔

(۸) وقت کم ہے کام زیادہ ہے۔ پھر کیا معلوم دوسرا ثواب کا کام کرنے کی توفیق کسے ملے کسے نہ ملے۔ اس لئے آج ہی خدا کے دین کی حمایت کے لئے نکل کھڑے ہوں۔ کہ جو کام میں پہل کر رہے خدا اس کے لئے ثواب میں پہل کرتا ہے۔

(۹) جلسہ سالانہ کی تحریک ہو چکی ہے۔ کئی سالوں سے یہ فنڈ متفرق چلا آتا ہے۔ دوست اس کو کامیاب کرنے کی بھی کوشش کریں۔ اسے خدا تو ان کی مدد کر جو تیرے دین کی مدد کرتے ہیں۔

خاکسار مرزا محمد قاسم خلیفۃ المسیح - یکم اکتوبر ۱۹۳۲ء

دنیا کو ہی پیدا نہ کرتا۔ تو اس وقت انسان ترقیات کے کمال تک پہنچنے اور خدائی فضلوں کے انتہا تک پہنچنے کا زمانہ

علیہ وسلم نے فرمایا۔ ابھی ایک آخری زمانہ آنے والا ہے میں نہیں جانتا۔ میری امت کی ابتدا اچھی ہے یا انتہا

غرض وہ اطمینان کا سانس جو انسان لے سکتا تھا اس اطمینان کا سانس لینے کے معاً بعد ان کے دلوں میں رک رک کر صلی اللہ علیہ وسلم نے ایک نئی امید پیدا کر دی۔ اور آپ نے فرمایا۔ بیشک سیرا زمانہ بہترین ہے۔ مگر میری روحانی تربیت سے بعض اور لوگ بھی حصہ لینے والے ہیں۔ اور ایک دفعہ پھر میں آخری زمانہ میں ظاہر ہونے والا ہوں پھر روحانی طور پر میری ایک اور رحمت ہونے والی ہے۔ میں نہیں کہہ سکتا میری امت کی ابتدا اچھی ہے یا انتہا۔ جب آپ نے فرمایا کہ میں نہیں کہہ سکتا میری امت کی ابتدا اچھی ہے یا انتہا۔ تو لوگوں کے دلوں میں خواہش پیدا ہو گئی اور انہوں نے چاہا کہ کاش ہم بھی وہ زمانہ دیکھیں۔ غرض ہر نبی نے اس زمانہ کی خبر دی۔ اور ہر امت نے اس کو دیکھنے کی خواہش کی۔ مگر اس زمانہ کو دیکھنے کا موقع کس کو ملا تھا اور میرے جیسے کمزور لوگوں کو؟

خاکسار مرزا محمد قاسم خلیفۃ المسیح - یکم اکتوبر ۱۹۳۲ء

خواجہ مظہر جان جاناں

ایک دفعہ بیٹھے ہوئے تھے۔ اور ان کے ایک شاگرد بھی جو انہیں بہت پیارے تھے۔ اور وہ خود بھی بڑے عارف تھے۔ ان کے پاس موجود تھے کہ کوئی شخص بالائی کے لڈو لایا۔ اور اس نے وہ لڈو تحفہ کے طور پر آپ کے سامنے پیش کر دیئے (دہلی کے بالائی کے لڈو خاص مشہور ہیں) انہوں نے ان لڈوؤں میں سے دو لڈو اٹھا کر اس شاگرد اور خلیفہ کو دے دیئے دو چارنٹ گزرے تو آپ نے نگاہ اٹھا کر اس کی طرف دیکھا اور فرمایا۔ میاں تمہارے ہاتھ میں تو کچھ بھی نہیں۔ میں نے تو تمہیں لڈو دینے تھے وہ کہنے لگا۔ حضور وہ تو میں نے اسی وقت کھا لئے کہنے لگے کیا دونوں کھا لئے۔ وہ کہنے لگا۔ حضور لڈو بھی کوئی چیز ہوتے ہیں۔

وہ تو ایک دفعہ ہی میں نے مونہہ میں ڈال لئے۔ خواجہ منظر جان جاننا صاحب ایک جذبہ کی حالت میں چلے گئے۔ اور بار بار یہ فقرہ دہرائے گئے۔

میاں تمہیں لڈو کھانے بھی نہیں تے یہ دیکھ کر شگرد کے دل میں کچھ نہا اور شرمندگی پیدا ہوئی۔ اور اس نے کہا۔ حضور پھر آپ ہی بتائیے۔ کہ لڈو کس طرح کھائے جاتے ہیں۔ آپ نے فرمایا۔ اچھا پھر کبھی لڈو آنے تو تمہیں بتائیں گے۔ چند دن گزرے تھے۔ کہ پھر کوئی شخص تحفہ کے طور پر آپ کے پاس بالائی کے لڈو لایا۔ وہ شگرد پاس ہی بیٹھا تھا۔ کہنے لگا۔ حضور اب بتائیں۔ کہ لڈو کس طرح کھائے جاتے ہیں۔ آپ نے جیب سے ایک رومال نکالا۔ اور اسے بچھا کر اس پر ایک لڈو رکھ دیا۔ اور اپنے اس شاگرد کو دیکھ کر فرمایا۔ کیا تم سمجھتے ہو۔ یہ ایک چھوٹی سی چیز ہے۔ یاد رکھو۔ یہ چھوٹی چیز نہیں۔ بلکہ بہت بڑی ہے۔

ذرا غور تو کرو

کہ اس لڈو کے بنانے میں کیا کیا چیزیں خرچ آتی ہیں۔ کچھ گھی لگتا ہے کچھ بالائی لگتی ہے۔ کچھ میٹھا لگتا ہے۔ کچھ مسیدہ خرچ ہوتا ہے۔ پھر فرمایا۔ تو ان چیزوں کو ذرا آگے تو پھیلاؤ۔ اور اگر سب کو نہیں۔ تو خالی مسیدے کو ہی لے لو۔ کتنی محنتوں اور مشقتوں کے بعد وہ تیار ہوا ہے تم جانتے ہو۔ کہ راتوں کو اٹھ اٹھ کر زمیندار اپنے کھیتوں کو گئے۔ بیمار بچوں کو گھروں میں چھوڑ کر اور بعض دفعہ خطرناک امراض میں مبتلا بیویوں کو چھوڑ کر ادھی رات کے وقت انہوں نے اپنے ہل اٹھائے۔ اور کھیتوں کو چل دیئے۔ ننگے پاؤں پتھروں اور روڑوں پر سے گزرتے ہوئے ایسی حالت میں کہ انہیں سانپوں کے ڈسنے کا خطرہ تھا۔ اور کچھو کی بیش زنی کا

ڈر۔ مگر وہ والہانہ انداز میں گئے۔ اور انہوں نے ہل چلانا شروع کر دیا۔ پھر فرمانے لگے۔ آخر انہوں نے یہ کیوں کیا۔ اور کیوں یہ تمام صعوبتیں اور تکالیف برداشت کیں۔ صرف اس لئے کہ ایک دن منظر جان جاننا لڈو کھا کر اپنا مونہہ میٹھا کرے۔ اتنا ہی کہا تھا۔ کہ وہ سبحان اللہ۔ سبحان اللہ کہتے ہوئے اپنے خیالات میں محو ہو گئے۔ اور دیر تک اللہ تعالیٰ کی تسبیح و تحمید کرتے رہے۔ پھر فرمانے لگے۔ چھ ہیبت تک اس زمیندار نے رات اور دن کی تکلیف اٹھا کر غلہ پیدا کیا۔ پھر اس کو تاجر نے خریدا۔ پھر اس کو جلیتوں میں پیسا گیا۔ سینکڑوں نہیں ہزاروں آدمی اس کام میں لگے۔ اور انہوں نے مسیدہ تیار کیا۔ مگر کام یہاں سے بھی شروع نہیں ہوا۔ اس سے بھی پہلے ہل کے لئے لوہے کی ضرورت تھی۔ اس لوہے کو لوہار نے کس طرح تپتی ہوئی گرمیوں کے موسم میں بھیجی کے پاس بیٹھ کر تیار کیا۔ مگر اس لوہار نے بھی صرف لوہے کا آلہ بنایا لوہے کو کانوں سے نکالا نہیں بلکہ اس کے لئے دو دراز ٹکڑوں میں ہزاروں لوگ تھے۔ جو کانوں میں کام کر رہے تھے۔ جنہوں نے اپنی جانوں کو خطرہ میں ڈال کر اور تہہ خانوں میں دن رات کام کر کے لوہا نکالا۔ پھر بیسیوں خچروں پر وہ لدا لدا کر ہمارے ملک میں پہنچا۔ یہ سب کچھ کیوں ہوا۔ صرف اس لئے کہ منظر جان جاننا ایک لڈو کھائے غرض اس مضمون کو جو اگر وسیع کر کے بیان کیا جائے۔ تو کسی دن لگ جائیں۔ بیان کرتے چلے گئے۔ اور درمیان میں جب محبت الہی کا جذبہ ترقی کر جاتا۔ تو سبحان اللہ۔ سبحان اللہ کہنے لگ جاتے۔ اس کے بعد آپ نے لڈو میں سے ایک ذرا سا نکلہ توڑا۔ اور اسے اپنے مونہہ میں ڈالا۔

کہ اتنے میں مؤذن پہنچ گیا۔ اور اس نے عرض کیا۔ کہ عصر کی نماز کو دیر ہو رہی ہے چنانچہ آپ اسی وقت کھڑے ہو گئے۔ اور وہ لڈو وہیں دھرے کا دھرا رہ گیا۔ تو ایک عارف اور حقیقی علم رکھنے والا

لڈو کی بھی کیسی قدر کرتا ہے۔ اس لڈو کی جس کی دنیا کی نگاہ میں کوئی قدر نہیں۔ اچھے سے اچھا لڈو آنے کو آجائے گا۔ ایک چھوٹا بچہ جس کا وجود دنیا میں کسی فائدہ کا نہیں ہوتا۔ اس کو خوش کرنے کے لئے بعض دفعہ تم دو دو۔ تین تین آنے کے لڈو کھلا دیتے ہو۔ ایک فاسق و فاجر انسان جس کی نہ دین میں عزت ہے۔ نہ دنیا میں۔ اپنے مونہہ کے چیکے کے لئے دس دس لڈو کھا جاتا ہے۔ پس وہ لڈو کیا چیز ہے جسے اتنی حقیر چیزوں کے لئے قربان کر دیا جاتا ہے۔ لیکن خواجہ منظر جان جاننا نے اسے ایک اور نگاہ سے دیکھا۔ انہوں نے یہ نہیں دیکھا۔ کہ یہ ایک لڈو ہے جو میرا مونہہ میٹھا کرے گا۔ بلکہ انہوں نے یہ دیکھا۔ کہ کتنے آدمیوں نے اپنی جان کو اس لڈو کے تیار کرنے کے لئے ہکان کیا۔ اور اس لئے ہکان کیا۔ تا

اللہ تعالیٰ کا ایک بندہ لڈو کھائے

ہزاروں نہیں۔ لاکھوں۔ لاکھوں نہیں کروڑوں۔ کروڑوں نہیں اربوں۔ بلکہ اس سے بھی زیادہ سالوں سے خدا تعالیٰ کے ان گنت فرشتے دنیا کی چھوٹی چھوٹی چیزوں کی تیاری میں لگے ہوئے ہیں۔ خدا تعالیٰ کے وہ زبردست آئین جن میں سے ایک چھوٹے سے چھوٹے قانون کے مقابلہ میں بھی دنیا کی

تمام پارلیمنٹوں کے آئین بالکل ذلیل اور بیچ ہیں۔ انسان کی خدمت میں لگے ہوئے ہیں۔

دنیا کی پارلیمنٹوں سے

کسی ایک پارلیمنٹ کا بھی کوئی قانون ایسا نہیں۔ جو دو سو سال تک یکساں چل سکے۔ مگر خدا تعالیٰ کا ایک قانون بھی ایسا نہیں۔ جو کروڑوں نہیں۔ اربوں سالوں میں ایک دفعہ بھی بدلا ہو۔ وہ خود فرماتا ہے۔ لَنْ تَجِدَ لِسُنَّةِ اللَّهِ تَبْدِيلًا وَلَنْ تَجِدَ لِسُنَّةِ اللَّهِ تَحْوِيلًا دنیوی گورنمنٹیں جنہیں اپنی طاقتوں پر ناز ہوتا ہے۔ جنہیں اپنی قوتوں پر فخر ہوتا ہے۔ وہ کہتی ہیں۔ فلاں حکم چھوڑنی قائم کی جائے۔ وہاں چھاؤنی بن جاتی ہے۔ لیکن ابھی سو سال نہیں گزرتے۔ کہ وہاں سے چھاؤنی بدل کر کسی اور جگہ چلی جاتی ہے۔ لیکن خدا نے کہا۔ ہماری گرمی کا مرکز

سورج میں ہے۔ اس پر کروڑوں نہیں اربوں سال گزر گئے۔ ایک کروڑ کے بعد دوسرا کروڑ۔ اور دوسرے کے بعد تیسرا کروڑ آیا۔ ایک لاکھ کے بعد دوسرا لاکھ اور دوسرے کے بعد تیسرا لاکھ آیا۔ ایک ہزار کے بعد دوسرا ہزار اور دوسرے کے بعد تیسرا ہزار آیا۔ ایک دن کے بعد دوسرا اور دوسرے کے بعد تیسرا دن آیا۔ ایک گھنٹہ کے بعد دوسرا اور دوسرے کے بعد تیسرا گھنٹہ آیا۔ سفرِ زمانہ گزرا۔ اور گزرتا چلا جاتا ہے مگر قانون وہی ہے۔ دن آتا ہے اور پھر رات آتی ہے۔ رات گزرتی ہے۔ تو دن آ جاتا ہے اور گرمی کا مرکز ہمیشہ سورج ہی رہتا ہے یہ چھاؤنی نہیں بدلتی۔ پھر خدا نے کہا۔ ہوا میں فلاں جگہ سے اٹھیں اور ہندوستان پر اپنا پانی برسائیں اس قانون پر لاکھوں سال گزر گئے۔ ہمارے باپ دادا کے زمانے میں بھی یہی قانون تھا۔ ان کے باپ دادا کے زمانے میں بھی یہی قانون تھا۔ جن دنوں اسلامی حکومت تھی۔ ان دنوں میں بھی یہی قانون تھا۔

جب ہندوؤں کا غلبہ تھا۔ اس وقت بھی یہی قانون تھا۔ اور ان سے پہلے جب ڈیوڈین لوگوں کا دور ہندوستان میں تھا۔ ان دنوں بھی یہی قانون تھا۔ اور اب تک یہی وہاں سے ہو رہی اٹھتیں اور ہندوستان میں بارش برساتی ہے۔

خدا نے کہا کہ آگ جلا کے اب ساری دنیا میں قانون بدلتے رہتے ہیں۔ حکومتیں بدلتی ہیں۔ فلسفے کے اصول بدلتے ہیں۔ تہذیب بدلتی ہے۔ تمدن بدلتا ہے۔ مگر خدا کا قانون نہیں بدلتا۔ آگ ہمیشہ جلاتی ہی ہے یہ کبھی نہیں ہر آگ۔ کہ اس نے کسی کی پیاس بجھا دی ہو۔ پھر خدا نے کہا پانی پیاس بجھائے۔ نتیجہ یہ ہے کہ پانی پیاس ہی بجھاتا ہے۔ آگ نہیں جلاتا۔ تو

خدا کا ایک چھوٹے چھوٹے قانون

بھی دنیا کی تمام پارلیمنٹوں کے بڑے سے بڑے قوانین کے مقابل میں بڑا ہے۔ مگر خدا تعالیٰ نے ایسے تمام قوانین خواہ وہ چھوٹے ہیں یا بڑے

ارہوں اور لوگوں سے ایک حقیر انسان کی خدمت کے لئے

نگار کھینچے ہیں۔ مگر انسانوں میں سے ہزاروں نہیں لاکھوں۔ لاکھوں نہیں کروڑوں بلکہ ہلاک میں سے ننانوے ہزار تو سوتا تو ہے انسان ایسے ہیں کہ جب سورج ڈوبتا ہے۔ اور شام آتی ہے تو کبھی وہ نظر اٹھا کر بھی اوپر نہیں دیکھتے کہ ان کے سروں پر کیا ہے۔ زیادہ سے زیادہ رمضان کے مہینہ میں یا عید کے موقع پر کسی نے چاند دیکھا یا تو دیکھا یا۔ اور ستاروں کی طرف تو کسی کی توجہ ہی نہیں ہوتی۔ اور اگر ہوتی بھی ہے تو قریب کے ستاروں کی طرف۔ مگر انہیں یہ معلوم نہیں ہوتا کہ

لاکھوں لاکھ اور کروڑوں کروڑوں

جو اس کے سر پر کھڑے آنکھیں جھپک رہے ہیں۔ دنیا کو قائم رکھنے کا ایک

ذریعہ ہیں۔ اسے یہ پتہ ہی نہیں ہوتا کہ یہ وہ خدائی پہرہ دار ہیں۔ جو اس کی حفاظت کے لئے مقرر ہیں۔ ان اربوں ارب ستاروں میں سے ایک بھی ایسا نہیں جس کی روشنی انسان کی زندگی کے کام نہ آ رہی ہو کوئی اتنی اخلاق کی تعلق رکھتا ہے کوئی تعلق رکھتا ہے۔ کوئی غذا کے ساتھ جوڑنے کا کام کر رہا ہے۔ کوئی پانی پر سار رہا ہے۔ کوئی ہوا چلا رہا ہے اور اسی طرح تمام ستارے اپنے اپنے کام میں خاموشی سے مشغول ہیں۔ مگر انسان کو کچھ پتہ ہی نہیں۔ کہ اس کے لئے خدا نے کتنے عظیم الشان سیارے اور ستارے اور سورج اور چاند کام لئے نگار کھینچے ہیں یہ جب بازار میں سے گزرتا ہے۔ اور دیکھتا ہے۔ کہ دو چار سو آدمی اکٹھے شور مچا رہے ہیں۔ تو حیرت سے کہتا ہے ہو جاتا ہے۔ اور حیرت سے پوچھتا ہے کہ کیا بات ہے۔ وہ سو دو سو آدمی تو اس کی توجہ اپنی طرف کھینچ لیتے ہیں۔ لیکن یہ کروڑوں کروڑوں ستارے جو دنیا کی آبادی سے بھی زیادہ ہیں رات دن کام کر رہے۔ اور اس کی خدمت میں لگے ہوئے ہیں۔ اس کی توجہ کو اپنی طرف نہیں پھرتے۔ پھر یہ ایک دو آدمی کو سمجھتی طور پر دوتے ہوئے دیکھتا ہے تو فوراً تجسس کی نگاہوں سے ان کی طرف دیکھنے لگتا ہے۔ لیکن بعض سیارے اس کی خدمت میں ہزاروں لاکھوں میل کی رفتار سے دوڑ رہے ہیں۔ مگر یہ آنکھ اٹھا کر بھی نہیں دیکھتا کہ کیا ہو رہا ہے۔ اسی لئے کہ

خدا کا قانون

خاموشی سے یہ کچھ کر رہا ہے۔ اور ایسی طرز پر کام ہو رہا ہے کہ انسان کو یہ احساس بھی پیدا نہیں ہوتا۔ کہ اس کے فائدہ کے لئے اس قدر دوڑ دھوپ ہو رہی ہے۔ اور اگر کبھی نگاہ اٹھاتا بھی ہے۔ تو

کبھی یہ نہیں سوچتا۔ کہ میرے جیسی حقیر چیز کے لئے خدا نے کیا کیا سامان پیدا کر دیئے۔ غرض وہ خدا کا کی پیدا کردہ ان چیزوں پر جو محض اس کے فائدہ کے لئے معرض وجود میں آئی ہیں نگاہ بھی نہیں ڈالتا۔ اور ان تغیرات کی قیمت کو سمجھتا ہی نہیں جو اس کے لئے پیدا کئے جا رہے ہیں۔ ہاں وہ چھوٹی چھوٹی چیزوں کی قیمت کو خوب سمجھتا ہے وہ ایک دھیلے کی قیمت سمجھتا ہے وہ ایک پیسے کی قیمت سمجھتا ہے وہ ایک روپیہ کی قیمت بہت زیادہ سمجھتا ہے۔ مگر وہ سورج اور چاند اور سیاروں اور ستاروں اور آگن کروڑوں چمکنے والی ہستیوں کی جو اس پر نیک یا بد اثر ڈال رہی ہیں کوئی مہتی نہیں سمجھتا۔ مگر خواہ انسان ان چیزوں کی قیمت سمجھے یا نہ سمجھے اس امر سے کون انکار کر سکتا ہے کہ یہ سب کچھ

انسانی زندگی کے قیام کے لئے

ہے۔ پھر ایسے انسانوں کی زندگی کے قیام کے لئے بھی ہے جو خدا تعالیٰ کو گالیاں دیتے اس کے نبیوں کا انکار کرتے۔ اور اس کے کلام اور نشانات پر مہتی اڑاتے ہیں۔ پس اگر یہ سارے کا سارا عالم ایک اونٹ سے اونٹ انسان کی خدمت کے لئے بھی لگا ہوا ہے۔ تو پھر کیا کہنا ہے اس انسان کا جس کے متعلق خدا نے یہ کہا کہ لو لاک لسا خلقت الافلاک اور پھر کیا کہنا اس انسان کا جن کے متعلق وہ لو لاک لسا خلقت الافلاک کا مصداق یہ الفاظ کہے۔ کہ میں نہیں کہہ سکتا میری امت کی ابتدا اچھی ہے یا انتہا۔

غرض یہ مبارک زمانہ ہم کو ملا۔ مگر ہم میں سے بہت لوگوں کو غور کرنا چاہئے۔ کہ کیا انہوں نے خدا کے مسیح کی اتنی بھی قدر

کی۔ جتنی منظر جان جاناں نے ایک لڈو کی کی تھی۔ دنی کا بنا ہوا بالائی کا لڈو حضرت منظر جان جاناں کے لئے آیا۔ وہ

خدا کا ایک عارف بندہ

تھا۔ اس نے لڈو کو جو نہی دیکھا۔ لڈو نے اس کی ساری توجہ کو اپنی طرف کھینچ لیا۔ اور دنیا و مافیہا کو اس کے ذہن سے اتار دیا۔ کیونکہ اس لڈو میں اسے خدا کا جلوہ دکھائی دیا۔ اس نے سارا لڈو نہیں کھایا۔ بلکہ لڈو کا ایک چھوٹا سا ٹکڑا چکھا۔ اور اس ٹکڑے میں پھر اسے

خدا تعالیٰ کا جلال

نظر آیا۔ حتیٰ کہ اس کے چمکنے پر اسے باقی تمام لڈو بھی بھول گیا۔ دنیا کو خدا زمین میں نظر نہیں آتا۔ خدا سورج چاند میں نظر نہیں آتا۔ اسے خدا سارے عالم میں بھی نظر نہیں آتا۔ مگر منظر جان جاناں کو ایک لڈو میں نظر آ گیا۔ اور چونکہ خدا کا جلوہ جب نظر آئے تو وہ ترقی کرتا ہے۔ آخر وہ جلوہ انہیں لڈو کے اس ٹکڑے میں نظر آ گیا۔ جو انہوں نے اپنے مونہ میں ڈالا تھا۔ اور خود لڈو بھی ان کی نظروں سے اوجھل ہو گیا۔ مگر یہ ہماری جماعت کے دوست

حضرت مسیح موعود علیہ السلام کی قدر

اس لڈو کے ایک ذرہ کے برابر بھی سمجھتے ہیں۔ کتنے ہیں جو یہ سمجھتے ہیں۔ کہ ایک عظیم الشان تغیر ہے۔ جس کو پیدا کرنے کے لئے مسیح موعود دنیا میں آیا۔ کتنے ہیں جو یہ سمجھتے ہیں۔ کہ مسیح موعود دنیا میں اس لئے نہیں آیا۔ کہ لوگ آپ کے ہاتھ میں اپنا ہاتھ دیتے۔ بیعت کرتے اور یہ سمجھتے کہ معاذ حق ہو گیا۔ یہ رسمی چیز ایسی نہیں تھی۔ جس کے لئے خدا کو اتنا عظیم الشان انسان بھیجنے کی ضرورت محسوس ہوتی

بلکہ خدا دنیا میں ایک تغیر پیدا کرنا چاہتا ہے۔ اتنا عظیم الشان تغیر کہ جسے دیکھ کر دشمن بھی یہ اقرار کرے کہ اس تغیر کے لئے جتنی بھی قربانی کی جاتی کم تھی۔ لوگ کہتے ہیں کہ کیا حضرت مسیح موعود علیہ الصلوٰۃ والسلام کے آنے پر ساری دنیا کافر ہو گئی۔ مگر میں نہیں سچ کہتا ہوں۔ کہ یہ بات وہ اس وقت تک کہتے ہیں جب تک ہم دنیا میں وہ تغیر پیدا نہیں کر دیتے جس کے لئے حضرت مسیح موعود علیہ الصلوٰۃ والسلام کو بھیجا گیا تھا۔ اگر آج تم دنیا میں وہ تغیر پیدا کر دو۔ اگر آج تم دنیا میں وہ جنت پیدا کر دو۔ جس جنت کو پیدا کرنا خدا کا مشا اور مسیح موعود کی لبت کا مقصد ہے۔ تو میں نہیں

خدا تعالیٰ کی قسم کھا کر

کہتا ہوں کہ وہی شخص جو آج تم سے اس لئے لڑتا ہے کہ تم دنیا کو کافر قرار دیتے ہو۔ تم سے دو قدم آگے بڑھے گا۔ اور کہے گا کہ ایسے عظیم الشان تغیر کے پیدا کرنے میں جس کے نتیجہ میں دنیا کو جنت حاصل ہوئی۔ جو لوگ حامل ہوتے ہیں۔ وہ یقیناً کافر بلکہ اکفر ہیں۔ پھر وہ لوگ جو تم پر اعتراض کرتے اور کہتے ہیں کہ تم ہمیں جہنمی کہتے ہو۔ اگر تم اس جنت کو دنیا میں قائم کر دو۔ تو وہی لوگ جو آج تم سے اس لئے دست و گریبان ہو رہے ہیں۔ کہ تم انہیں جہنمی کہتے ہو۔ خود کہیں گے۔ کہ جو لوگ اس جنت کے قائم کرنے میں حامل تھے وہ جہنمی ہی نہیں۔ بلکہ جہنم سے بھی اگر کوئی سچلا درجہ ہو۔ تو وہ اس میں گرائے جانے کے قابل ہیں۔ کیونکہ وہ اس جنت سے لوگوں کو محروم کرتے تھے۔

پس لوگ اگر انکار کرتے ہیں۔ لوگ اگر اعتراض کرتے ہیں۔ لوگ اگر جوش میں آتے ہیں۔ لوگ اگر بڑا مناتے ہیں تو تم اس لئے کہ ان کے سامنے ابھی وہ جنت نہیں۔ جو حضرت مسیح موعود

الصلوٰۃ والسلام۔ اور آپ کی عمت نے دنیا میں پیدا کرنی ہے۔ ان کے سامنے کچھ دعوے ہیں۔ کچھ باتیں ہیں۔ کچھ لاف زبانی ہیں۔ اور وہ سمجھتے ہیں۔ کہ ان باتوں کے لئے کسی کو کافر کہنا جائز نہیں۔ ان باتوں کے لئے کسی کو جہنمی کہنا جائز نہیں۔ لیکن اگر تم یہ یقینی چیز ان کے سامنے رکھ دو۔ تو وہی لوگ جو اعتراض کر رہے ہیں۔ کہیں گے۔ بالکل ٹھیک ہے۔ جو شخص مسیح موعود کا انکار کرتا ہے۔ وہ کافر بلکہ اکفر ہے اور جو آپ کو نہیں مانتا۔ وہ جہنمی ہی نہیں۔ جہنم کے نچلے حصہ میں گر لئے جانے کے قابل ہے۔

دنیا میں ایک شخص گزرا ہے جس کا نام لوگوں نے اس کی

دیوانگی کی وجہ محبتوں

رکھ دیا ہے۔ حالانکہ محبتوں اس کا نام نہیں تھا۔ بلکہ اس کا نام قیس تھا لیکن بوجہ اس کے کہ وہ عشق میں دیوانہ ہو گیا تھا۔ لوگوں نے اس کا نام ہی محبتوں رکھ دیا۔ حالانکہ محبتوں کے معنی عربی میں پاگل کے ہیں۔ اور لوگ محبتوں اسی طرح کہتے تھے۔ جس طرح کہ ہندوستانی دیوانوں کو پاگل کہتے ہیں۔ اب اگر ہمارے ملک میں کوئی شخص لوگوں سے یہ کہے۔ کہ پاگل یہ بات ہے۔ پاگل کی وہ بات ہے تو لوگ اس کی بات سن کر حیران ہونے اور کہیں گے۔ کہ کون سے پاگل کی تم نام تو بتانے نہیں۔ لیکن قیس کو ایک دنیا پاگل کہا جاتا ہے۔ اور کسی کو حیرت نہیں ہوتی۔ ہر ایک فوراً سمجھ جاتا ہے۔ کہ یہ قیس کا ہی ذکر ہے۔ کیونکہ اس کے متعلق یہ لفظ آجی کثرت سے استعمال ہوا۔ کہ اب وہ اس کا علم بن گیا ہے۔ اور اس کا نام قرار پا گیا ہے۔ غرض وہ ایک محبتوں شخص تھا۔ مگر دیکھو۔ وہ محبتوں بھی اپنی بات میں کیسا ہوشیار تھا۔ کہتے ہیں۔ محبتوں ایک جگہ بیٹھا ہوا ایک گتے کو گود میں لئے

پیار کر رہا تھا۔ کہ پاس سے کوئی شخص گزرا۔ اور اس نے کہا۔ قیس یہ کیا دیوانگی کی حرکت کر رہے ہو۔ آج کل کے انگریزوں اور میموں کی سمجھ میں شاید یہ بات نہ آئے۔ کہ کتے کو پیار کرنے پر اس سے حیرت سے کیوں سوال کیا۔ کیونکہ وہ خود کتوں کو پیار کرنے کے عادی ہیں۔ اور ہمیشہ انہیں اپنے ساتھ رکھتے ہیں۔ ان سے اگر کوئی کہے۔ کہ کتے کو کیوں پیار کر رہے ہو۔ تو وہ شاید انسا معترض کو پاگل سمجھیں گے۔ اور کہیں گے۔ کہ اس کا دماغ خراب ہو گیا۔ لیکن بہر حال ایشیائی ایشیائی ہے۔ اور مغرب مغربی۔ ایک ایشیائی جب بھی کسی ایسے شخص کو دیکھے گا۔ جو کتے سے پیار کر رہا ہو۔ وہ حیرت سے اسے دیکھے گا۔ اور اسے اس کام سے روکے گا۔ اس بنا پر اس شخص نے جب محبتوں کو دیکھا۔ کہ وہ ایک کتے کو پیار کر رہا ہے۔ تو اس نے کہا۔ قیس یہ کیا پاگلانہ حرکت کر رہے ہو قیس یہ اعتراض سن کر حیرت سے بولا۔

کیا کر رہا ہوں؟

اس نے کہا۔ تم ایک کتے سے پیار کر رہے ہیں۔ کہنے لگا۔ کتا۔ یہ تمہیں کتا نظر آتا ہو گا۔ مگر مجھے تو یہ لیبلی کا کتا نظر آتا ہے۔ گویا قیس کو حیرت ہوئی۔ کہ وہ شخص اس قدر بے وقوف ہے۔ کہ اسے کتے اور لیبلی کے کتے میں کوئی فرق نظر نہیں آتا۔ کتا بے شک ایک گندیا چیز ہے۔ مگر قیس کے نزدیک لیبلی کا کتا بالکل اور چیز تھا۔ وہ کسی صورت میں گندہ نہیں ہو سکتا تھا۔ توجیب کسی شخص سے کسی کو

حقیقی عشق

ہوتا ہے۔ اسے اپنے معشوق کی ہر چیز پیاری نظر آنے لگ جاتی ہے اب محمد صلی اللہ علیہ وآلہ وسلم بھی ایک انسان ہی تھے۔ اور ویسے

ہی انسان تھے۔ جیسے کہ کتے اور بہت سے لوگ۔ مگر کیوں ہمارا ذرہ ذرہ آپ پر فدا ہے۔ اور کیوں ہم آپ پر اپنی جانیں قربان کرنا انتہائی سعادت اور خوش نصیبی سمجھتے ہیں۔ اسی لئے کہ وہ لوگوں کو آدمی نظر آتے ہیں۔ مگر ہمیں

اللہ کے آدمی

نظر آتے ہیں۔ آپ کے آدمی ہونے سے تو ہمیں بھی انکار نہیں۔ آپ خود فرماتے ہیں۔ کہ ما انا اللہ لبشر مثلكم۔ میں تمہارے جیسا ہی ایک انسان ہوں۔ مگر اس پر مزید بات یہ ہے کہ آپ ہمیں اللہ کے آدمی ہا دکھائی دیتے ہیں لوگ ہم پر اعتراض کرتے اور کہتے ہیں۔ کہ تم ایک آدمی کے پیچھے چل رہے ہو۔ مگر یہ درست نہیں۔ بھلا ہم کوئی ایسے پاگل ہیں۔ کہ کسی آدمی کے پیچھے چلیں۔ ہم تو

اللہ کے بندے کے پیچھے چل رہے ہیں۔ اور چونکہ اللہ تعالیٰ ہمارا محبوب ہے۔ اس لئے اس محبوب میں جو بھی جذب ہو گیا۔ وہ خالی بندہ نہ رہا۔ بلکہ اللہ کا بندہ بن گیا۔ اور اس لئے وہ ہمارا بھی محبوب اور معشوق قرار پا گیا۔

محمد صلی اللہ علیہ وسلم کعبہ کے طواف کے لئے جاتے ہیں۔ راستہ میں کفار کی لشکر آپ کو اور صحابہ کو روک لیتا ہے۔ صنادید عرب ایک وفد لے کر آپ کے پاس آتے ہیں۔ اور کہتے ہیں۔ ہم یہ برداشت نہیں کر سکتے کہ آپ کعبہ کا طواف کریں اس کے ہمارے پرستار میں فرق آتا ہے۔ اس پر صلح کی گفتگو شروع ہو گئی۔ اور گفتگو ہوتے ہوتے نماز کا وقت آ گیا۔ رسول کریم صلی اللہ علیہ وسلم اٹھتے ہیں۔ اور وضو کرتے ہیں مگر جب سونہ میں پانی ڈال کر کھلی پھینکتے ہیں۔ تو اس وقت تانے کے کچھ اور بندے جو اپنی خوبیوں۔ اور طاقتوں کے ذریعہ یہ ثابت کر چکے تھے کہ وہ

دنیا کے نمود اور اسکی حفاظت کا ذریعہ ہیں۔ دیوانہ وار آگے بڑھتے ہیں۔ اور دمنوکے پانی کا ایک قطرہ بھی زمین پر گرنے نہیں دیتے کوئی اس پانی کو ہاتھوں میں مل لیتا ہے کوئی سونہ کو ملنے لگ جاتا ہے۔ کوئی سینہ پر مل لیتا ہے کوئی پیٹھ پر ملنے لگ جاتا ہے۔ یہ دیکھ کر کفار کی نظر حیرت سے بھٹ جاتی ہے۔ او وہ کہتے ہیں دیکھو یہ کتنے پاگل ہیں یہ جو کہتے ہیں کہ ہم دنیا کی ہدایت کے لئے کھڑے کئے گئے ہیں۔ ہم دنیا کی اصلاح کے لئے قائم کئے گئے ہیں۔ ایک انسان کی حقوق کے لئے مر رہے ہیں۔ کون ہے جو انہیں مہذب کہہ سکے۔ بے شک ان کی نگاہ میں وہ حقوک تھا۔ اور اس میں کوئی شبہ نہیں کہ وہ حقوک ہی تھا۔ مگر فرق یہ تھا کہ وہ کفار محمد صلی اللہ علیہ وآلہ وسلم کی نسبت یہ سمجھتے تھے۔ کہ یہ محمد صلی اللہ علیہ وآلہ وسلم کا حقوک ہے اور صحابہ یہ سمجھ کر اس حقوک کو اپنے ہاتھوں اور اپنے مونہوں پر ملتے تھے۔ کہ یہ خدا کے بندے کا حقوک ہے۔ کوئی کہے خدا کے بندے کا حقوک بھی حقوک ہی ہے۔ مگر یہ بالکل جھوٹ ہے۔ کیا مکھی کی تہ اور شہد کی مکھی کی تہ ایک ہی جیسی ہوتی ہے۔ کیا تم ایک مکھی کی تہ اپنے کپڑوں سے دھوتے نہیں۔ اور کیا دوسری مکھی کی تہ مزے سے چاٹتے نہیں۔ اگر کوئی شخص تم پر اعتراض کرے۔ اور کہے کہ تم شہد کی مکھی کی تہ کیوں چاٹتے ہو تو تم اسے پاگل سمجھو گے۔ اور اسے کہو گے۔ بے شک یہ تہ ہے۔ مگر یہ شہد کی مکھی کی تہ ہے۔ عام مکھی کی نہیں۔ تم روز آ دیکھتے ہو۔ کہ ڈاکٹر تمہیں ہدایت دیتا ہے۔ کہ تم اس قصاب سے گوشت خریدو۔ جس کی دوکان کے دروازوں میں جالی لگی ہوئی ہو۔ اور مکھیوں اس

کے گوشت پر نہ بیٹھتی ہوں۔ تم اس علوانی سے سٹھائی خرید کرو۔ جس کی دوکان پر مکھیوں نہ بیٹھتی ہوں۔ کیونکہ مکھی کے بیٹھنے کی وجہ سے چیزیں گندی ہو جاتی ہیں۔ اور بیماریاں پھیل جاتی ہیں۔ مگر دوسری طرف جب تم بیمار ہوتے ہو تو وہی ڈاکٹر آتا ہے۔ اور کہتا ہے ملاں دو انی شہد میں ملا کر کھاؤ۔ کی کوئی کہہ سکتا ہے۔ کہ کل تو یہ ڈاکٹر یہ کہہ رہا تھا کہ مکھیوں کی غلاطت سے ہیضہ پھیلتا ہے اور آج یہ کہہ رہا ہے۔ کہ مکھی کی تہ کھاؤ تو شفا ہوگی۔ اگر کوئی یہ اعتراض کرے تو اسے بے وقوف کہیں گے کیونکہ ہر شخص اسے کہیگا کہ ہیضہ اور دوسری متعدی بیماریاں عام مکھیوں کی وجہ سے پھیل جاتی ہیں۔ نہ کہ شہد کی مکھی کی وجہ سے شہد جو شہد کی مکھی کا اگال ہے۔ اس سے تو نہ صرف یہ کہ کوئی بیماری پیدا نہیں ہوتی۔ بلکہ وہ کئی بیماریوں کو دور کرتا ہے۔ اگر ایک

عام مکھی اور شہد کی مکھی میں فرق

ہے۔ اگر ایک مکھی سے ہیضہ پیدا ہوتا ہے۔ تو دوسری مکھی کی تہ سے شفا حاصل ہوتی ہے۔ تو کیا بندے اور خدا کے بندے میں کوئی فرق نہیں۔ کیا شہد خدا سے بڑا ہے کہ اس کی طرف منسوب ہو کر تو مکھی بدل جائے۔ لیکن خدا تعالیٰ کی طرف منسوب ہو کر انسان عام انسانوں جیسا رہے۔ پس بے شک وہ حقوک حقوک ہی تھا۔ مگر وہ خدا کے بندے کا حقوک تھا۔ اور ان دونوں حقوکوں میں زمین و آسمان کا فرق ہے۔ جس طرح شہد کی مکھی کے حقوک اور عام مکھی کے حقوک میں فرق ہے۔ اسی طرح ان حقوکوں میں فرق ہے غرض محمد صلی اللہ علیہ وسلم کفار کی نگاہ میں ایک انسان تھے۔ ویسے ہی انسان جیسے دنیا میں اور کرڈوں انسان ہیں۔ مگر صحابہ کو آپ خدا کے

بندے نظر آتے تھے۔ آج بھی دنیا کی نگاہوں میں مسیح موعود صرف ایک انسان ہے۔ اور لوگ ہم پر اعتراض کرتے ہیں کہ تم ایک آدمی کے پیچھے چل رہے ہو۔ ہم میں سے بھی کئی لوگ حضرت مسیح موعود کی نسبت سمجھتے ہیں۔ کہ ایک نیک آدمی آیا اور گزر گیا اور وہ یہ نہیں سمجھتے کہ ایک خدا کا بندہ آیا اور گزر گیا۔ جس طرح ایک آگ میں پڑا ہوا لوہا لوہا نہیں رہتا۔ بلکہ آگ کی شکل اختیار کر لیتا ہے۔ اور کوہنوں کے لحاظ سے وہ لوہا ہی رہتا ہے۔ مگر خواص کے لحاظ سے آگ بن جاتا ہے۔ اسی طرح خدا تعالیٰ کے بندے اپنی جنس کے لحاظ سے انسان ہی رہتے ہیں۔ مگر اپنے کام کے لحاظ سے وہ خدا کی قدر میں دکھاتے ہیں۔ جیسے نیتے ہوئے لوہے اور گرم گرم انگارہ میں کوئی فرق نہیں ہوتا۔ جو انگارہ کام کرتا ہے وہی لوہا کام کرتا ہے۔ جس طرح انگارہ جلاتا ہے اسی طرح لوہا بھی جلاتا ہے۔ جس طرح انگارہ داغ دیتا ہے۔ اسی طرح لوہا بھی اگر بدن سے چھو جائے۔ تو وہ بدن کو چھس دیتا ہے۔ جس طرح انگارہ روشنی دیتا ہے۔ اسی طرح لوہا بھی روشنی دیتا ہے غرض انگارے اور لوہے میں کام کے لحاظ سے کوئی فرق نہیں رہتا۔ صرف یہ فرق رہے گا۔ کہ انگارے کا سا ر آگ بن جائے گا۔ مگر لوہا اس وقت تک آگ رہے گا۔ جب تک وہ آگ میں پڑا رہے گا۔ جب اسے آگ سے الگ کر لیا جائیگا تو وہ ٹھنڈا ہو جائے۔ مگر وہ لوگ جن کے تعلق خدا یہ فیصلہ کر دے کہ انہیں

محبت الہی کی آگ

سے کبھی نکالا نہیں جائے گا۔ بلکہ وہ ہمیشہ اس آگ میں رہیں گے۔ وہ صفات الہیہ سے ظلی طور پر متصف ہو جاتے ہیں۔ اور ان کی انسانیت اس

کی تجلیات کے نیچے ہمیشہ کے لئے قرار پکڑ لیتی ہے۔ غرض خدا تعالیٰ کی ہم پر یہ بہت بڑی نعمت ہے۔ کہ اس نے اپنے مسیح کو ہم میں بھیجا۔ اور اس کی شہادت کی ہمیں توفیق دی۔ اور ہمیں چاہیے کہ ہم اس نعمت کی قدر کریں۔ میں بیرونی جماعتوں کو بھی مخاطب کرتا ہوں۔ مگر خصوصیت سے میرے مخاطب قادیان کے لوگ ہیں۔ میں کہتا ہوں۔ تمہیں چاہئے کہ تم اپنے اخلاق اپنے افعال اپنے اقوال۔ اپنی لائیوں۔ اپنے جھگڑوں اپنی صلحوں اور اپنی صفائیوں میں ہمیشہ یہ امر مد نظر رکھو کہ تم نے خدا کے ایک بندے کے ہاتھ میں اپنا ہاتھ

دیا ہوا ہے۔ جس طرح آگ میں پڑا ہوا لوہا لوہا نہیں رہتا بلکہ آگ بن جاتا ہے۔ اسی طرح تم بھی اب خدا کے ایک بندے کے ہاتھ میں اپنا ہاتھ دے کر کوئی اور چیز بن چکے ہو۔ تمہیں بھی اپنا وقار سمجھنا چاہیے۔ اور تمہیں بھی اپنی قدر و قیمت کا اندازہ لگانا چاہیے۔ تم باتیں کرتے وقت کیوں یہ سمجھتے ہو کہ عبد اللہ یا عبد الرحیم یا عبد الرحمن بول رہا ہے۔ تم سمجھ لو کہ عبد اللہ مرچکا۔ عبد الرحیم مرچکا۔ عبد الرحمن مرچکا۔ اور اب خدا کے ہاتھ میں اپنا ہاتھ دینے والا ایک شخص بول رہا ہے۔ پس تمہارے اعمال اور تمہارے افعال اور تمہارے اقوال تمام دنیا سے تراکے ہونے چاہئیں۔ اور ہر قدم پر تمہیں یہ سوچنا چاہیے۔ کہ

خدا کے بندے کو کیا کرنا چاہیے

یہ نہیں سوچنا چاہیے۔ کہ مجھے کیا کرنا چاہیے۔ جب تم نے بیعت کر لی۔ تو اس کا مطلب یہ ہے کہ تم نے اپنے لئے موت قبول کر لی۔ سو جب تم مر گئے تو تمہیں یہ سمجھ لینا چاہیے۔ کہ اب تم پہلے کے سے انسان نہیں رہے۔ بلکہ مسیح موعود بن گئے ہو تمہیں

تمہیں باتیں کرتے وقت سوچنا چاہیے کہ گفتگو کے لئے شریعت کے کون سے آداب ہیں تمہیں لین دین کرتے وقت یہ سوچنا چاہیے کہ لین دین کے متعلق شریعت کے کیا احکام ہیں۔ تمہیں شادی بیاہ کے وقت یہ سوچنا چاہیے کہ اسلام اس بارے میں کیا ہدایات دیتا ہے۔ غرض

ہر حرکت اور ہر سکون کے وقت

تمہیں یہ دیکھنا چاہیے کہ کیا تم کوئی ایسا کام تو نہیں کر رہے۔ جو غلاف تقویٰ ہے۔ کیونکہ تم اب وہ نہیں رہے جو پہلے تھے۔ تمہاری عزت معبود کی عزت ہے۔ اور معبود کی عزت خدا کی عزت ہے۔ پس تمہارے اقوال میں تمہارے افعال میں تمہارے اخلاق میں تمہارے اطوار میں تمہارے سوتے میں تمہارے جاگنے میں تمہارے کھانے میں تمہارے پینے میں غرض ہر حرکت اور ہر سکون میں تمہیں

دوسروں سے ممتاز ہونا چاہیے

تب تم دیکھو گے کہ یہ دنیا تمہارے لئے جنت بن جائیگی۔ آخر یہ دنیا چند تو انین کے ماتحت ہی جنت بن سکتی ہے۔ اگر آپ ہی آپ جنت بن سکتی تو اللہ تعالیٰ کو شریعت بھیجنے اور انبیاء کا ایک لمبا سلسلہ قائم کرنے کی کیا ضرورت تھی۔ پس جب تک ہم اپنے اقوال میں اپنے افعال میں اور اپنے اطوار میں

ایک عظیم الشان تغیر

پیدا نہیں کرتے اس وقت تک ہم اس جنت کے پیدا کرنے میں ایک روک بن رہے ہوتے ہیں۔ اور بالفاظ دیگر ہم چاہتے ہیں کہ وہ جنت پیدا نہ ہو۔ حالانکہ خدا تعالیٰ معبود کے زمانہ کی نسبت فرماتا ہے کہ وَاِذَا الْجَنَّةُ اُنزِلَتْ فَكُنْتُمْ اَنْفُسًا كَانَتْ مِنْ قَبْلُ اَمْ تَلْمِزْتُمْ لَكُمْ رِجَالًا ۚ سُبْحٰنَ الَّذِیْ یَعْلَمُ الْغُیُّوْبَ ۚ اِنَّمَا یُؤْتِی السُّرُوْرَ لِمَنْ یَّشَآءُ ۚ وَیُؤْتِی لِمَنْ یَّشَآءُ کَثِیْرًا ۚ وَیُؤْتِی لِمَنْ یَّشَآءُ قَلِیْلًا ۚ وَهُوَ غَفُوْرٌ رَّحِیْمٌ ۚ اِنَّمَا یُؤْتِی السُّرُوْرَ لِمَنْ یَّشَآءُ ۚ وَیُؤْتِی لِمَنْ یَّشَآءُ کَثِیْرًا ۚ وَیُؤْتِی لِمَنْ یَّشَآءُ قَلِیْلًا ۚ وَهُوَ غَفُوْرٌ رَّحِیْمٌ ۚ

مطابق نہیں۔ جو حضرت مسیح موعود علیہ الصلوٰۃ والسلام نے پیش کی۔ لیکن اگر ہم اپنے اقوال و اعمال میں تغیر پیدا کریں تو خدا تعالیٰ فرماتا ہے کہ جنت نزدیک کر دی جائیگی۔ گویا۔

ہماری مثال

ایسی ہی ہے۔ جیسے کرسیوں پر دو دست آپس میں بیٹھے باتیں کر رہے ہوں اور نوکر چائے کی سینی لئے ان کے پاس کھڑا ہو۔ مگر وہ اپنی باتوں میں ہی مشغول ہوں اور چائے کی سینی کی طرف آنکھ اٹھا کر بھی نہ دیکھیں۔ ہماری حالت بھی یہی ہے۔ کہ ہم دنیا کی طرف متوجہ ہیں۔ اور خدا اپنے ہاتھ میں جنت لئے ہمارے کونوں کے پاس کھڑا ہے اور منتظر ہے کہ شاگرد پیلے انہوں نے توجہ نہیں کی تو اب کریں۔ شاگرد پیلے انہوں نے جنت نہیں لی تو اب لینے پس اس جنت کے حصول میں صرف اتنی ہی دیر ہے کہ ہم دنیا کی طرف سے اپنا منہ موڑیں۔ اور خدا کی طرف اپنی توجہ کریں ورنہ وہ تو فرما چکا ہے کہ وَاِذَا الْجَنَّةُ اُنزِلَتْ

جنت تمہارے قریب کر دی گئی

ہے۔ صرف تمہارے ہاتھ بڑھانے اور پکڑنے کی دیر ہے۔ سو میں بڑھوں کو بھی توجہ دلاتا ہوں اور جوانوں کو بھی توجہ دلاتا ہوں اور بچوں کو بھی توجہ دلاتا ہوں۔ اور خصوصاً بچوں کو ہی مخاطب کرتا ہوں کیونکہ بڑوں کو جو خراب عادتیں پڑ چکی ہوں ان کا دور ہونا بہت مشکل ہوتا ہے لیکن بچے اگر بچپن کی عمر سے ہی نیک باتیں سیکھیں اور ان کو اپنی عادت بنا لیں تو ان کی تمام زندگی سنور سکتی اور سکھ اور آرام میں گذر سکتی ہے۔

یہ بات یاد رکھو کہ ایمان کی طاقت کے بعد دنیا میں سب سے بڑی طاقت عادت کی ہے۔ بیشک بڑے بھی اگر چاہیں تو ایمان کی طاقت سے فائدہ اٹھانے ہوئے اپنی اصلاح کر سکتے ہیں۔ لیکن ان بڑوں میں جنہیں بعض خراب عادتیں پڑ چکی ہوں یہ نقص ہوتا ہے کہ انہیں

ایمان کی طاقت

کسی اور طرف کھینچ رہی ہوتی ہے اور عادت کی طاقت کسی اور طرف کھینچ رہی ہوتی ہے۔ مگر تم اسے سلسلہ کے پچھلے اگر اپنی عادتوں کو تاج درست کر لو گے۔ تو تمہاری عادتیں بھی تمہیں نیک راہ پر چلا رہی ہونگی اور تمہارا ایمان بھی تمہیں سیدھے راستہ کی طرف لے جا رہا ہوگا۔ اور اس طرح جس سفر کو تمہارا بڑے ایک دن میں طے کر سکتے ہیں اسے تم ایک منٹ میں طے کر سکو گے۔ کیونکہ تمہارے بڑوں کی مثال ایسی ہے جیسے ریل کے ایک طرف ایک انجن لگا دیا جائے اور اس کے دوسری طرف دوسرا انجن۔ بیشک ایمان کا انجن طاقتور ہے۔ لیکن انہیں عادت کا انجن کسی اور طرف کھینچ رہا ہے۔ اور ایمان کا انجن کسی اور طرف اس لئے آگے رکتا رہے۔ لازماً سست ہے۔ لیکن اگر تم اپنی عادتیں بچپن سے درست کر لو تو تمہارے دونوں انجن ایک ہی طرف لگے ہوتے ہونگے۔

تمہیں ایمان کا انجن بھی اسی طرف کھینچا اور عادت کا انجن بھی اسی طرف کھینچا اور تم خود بھی سمجھ سکتے ہو کہ جس ریل کے آگے دو انجن لگے ہوتے ہوں اس کی رفتار کس قدر تیز ہوگی۔ پس میں تمہیں بھی مخاطب کرتا ہوں اور پھر عورتوں سے بھی کہتا ہوں کہ اپنے اندر تغیر پیدا کرو۔ اور قربانیوں میں ایک دوسرے سے بڑھ چڑھ کر حصہ لو۔ دنیا کمانے سے اسلام نہیں روکتا۔ صیابہ نے بھی بڑی بڑی تجارتیں کیں۔ خود رسول کریم صلی اللہ علیہ وسلم بھی تجارت کر لیا کرتے تھے حضرت ابو بلترہ حضرت عمر رضی اللہ عنہما نے بھی تجارتیں کی ہیں۔ پھر صیابہ زراعت بھی کرتے تھے۔ اور رسول کریم صلی اللہ علیہ وسلم بھی بعض زمینوں میں کام کر داتے تھے۔ اور ان کے غلے سے سال بھر تک کی ضروریات اپنے اہل کی جمع کر دیتے تھے۔ پھر صیابہ نے تو بڑی بڑی زمینداریاں اور تجارتیں کی ہیں۔ اور بہت کچھ کمایا ہے۔ پس تمہیں بھی دنیا کمانے سے کوئی شخص نہیں روکتا۔ ہاں یہ چیزیں تمہاری توجہ کھینچنے والی نہ ہوں بلکہ

خدا کی آواز

جب بھی تمہارے کانوں میں پڑے تم ان تمام زراعتوں اور تجارتوں اور ملازمتوں کو ترک کر کے اللہ تعالیٰ کی آواز پر حاضر ہوجاؤ۔ اور اگر تم ایسا کرو۔ تو پھر تم دنیا دار نہیں بلکہ دیندار کہلاؤ گے۔ حضرت علی رضی اللہ عنہ سے ایک دفعہ حضرت امام حسن نے پوچھا کہ کیا آپ کو مجھ سے محبت ہے۔ انہوں نے کہا ہاں پھر انہوں نے سوال کیا کہ کیا آپ کو خدا تعالیٰ سے بھی محبت ہے۔ آپ نے فرمایا ہاں حضرت امام حسن نے کہنے لگے پھر تو یہ تو شرک ہے۔ حضرت علی نے ابھی اس کا کوئی جواب نہ دیا تھا کہ جھٹ حضرت امام حسن نے آپ ہی سوال کر دیا۔ کہ اگر

خدا تعالیٰ کی محبت

آپ کو ایک طرف کھینچتی ہو اور میری محبت دوسری طرف تو آپ کس راہ کو اختیار کریں گے۔ انہوں نے کہا میں خدا تعالیٰ کی محبت کے راستہ کو ہی اختیار کروں گا اسپر امام حسن بولے تب آپ شرک نہیں تو وہ بندہ جو خدا تعالیٰ کی آواز سن کر رک جاتا ہے وہ اگر دنیا کے کاموں میں بھی مشغول ہو تو وہ دنیا دار نہیں۔ بلکہ دیندار ہے۔ اور میں نہیں سمجھ سکتا دنیا میں کوئی شخص ایسا ہو جس کے اندر

حقیقی ایمان کا نشانہ

بھی پایا جاتا ہو اور وہ خدا تعالیٰ کی آواز سن کر اپنی ہوا و ہوس کے اتباع سے نہ رک سکے۔ دنیا میں تو ہم دیکھتے ہیں۔ اگر معمولی جذبات بھی ابھر آئیں۔ تو انسان کے ہاتھ کڑک دیتے ہیں۔ سچا یہ کہ ایمان کا دعویٰ ہو اور خدا تعالیٰ کی آواز نہ سنے اور انسان کا ہاتھ نہ رکنے۔ مجھے یاد ہے بچپن میں میری ایک کشتی تھی جو برسات کے دنوں میں رٹکے لے جاتے اور سارا دن اسپر کودتے اور توڑتے رہتے ایک دفعہ میں نے بعض رٹکوں کو مقرر کیا کہ اب کی دفعہ کوئی کشتی لے جائے تو مجھے اطلاع دینا چنانچہ انہوں نے ایک دن مجھے اطلاع دی کہ آپ کی کشتی فلاں فلاں رٹکے لے گئے ہیں اور وہ پانی میں کھیل کود رہے ہیں۔ اسپر میں وہاں گیا میں نے دیکھا۔ کہ پندرہ بیس رٹکے اسپر بیٹھے ہیں

حالانکہ اس سستی پر صرف پانچ سات لاکھ بیٹھ سکتے تھے اور خوب کھیل کود رہے اور شور مچا رہے ہیں کشتی کے اندر پانی بھرا ہوا ہے اور وہ پانی میں ڈوب رہی ہے۔ میں نے قریب جا کر جو ان کو ہوا زدہ تو وہ لڑکے کچھ گھبرا سکتے۔ کچھ اس لئے کہ کشتی کا مالک میں تھا اور کچھ اس لئے کہ قادیان میں ہماری ملکیت ہے اور وہ خوف زدہ ہو کر بھاگے اور پانی میں کود پڑے اور تیرتے ہوئے اور ہر آدمی ہل گئے۔ میرے نالو اور تو کوئی لڑکا نہ آیا۔ صرف ایک لڑکا میرے نالو چڑھ گیا۔ کیونکہ اسے نکلنے کے لئے اور کوئی راستہ نہ ملا اور جس جگہ سے وہ نکلا وہاں میں کھڑا تھا۔ جس کی عمر تھی۔ اور غصہ مجھے بے انتہا آیا ہوا تھا میں نے جوش سے اسے مارنے کے لئے اپنا ہاتھ اٹھایا اور اس نے میری ضرب کو روکنے کے ہاتھ اٹھایا جسے دیکھ کر مجھے اور غصہ آیا اور میں نے اور زیادہ زور سے ہاتھ پیچھے لے جا کر اسے مٹھ مارنا چاہا یہ دیکھ کر اس نے یا تو یہ سمجھتے ہوئے کہ ان کے مقابلہ میں میرا ہاتھ اٹھانا بے ادبی ہوگا اور یا یہ سمجھتے ہوئے کہ انہیں غصہ بہت چڑھا ہوا ہے۔ اگر میں نے ضرب روکی تو انہیں اور زیادہ غصہ آئے گا۔ اس نے اپنا ہاتھ ہٹایا اور میری طرف منہ کر کے بولا۔ لوجی مار لو۔ جس طرح پتھر گرتا ہے۔ اسی طرح میرا ہاتھ جو بڑے جوش سے اٹھا ہوا تھا بے کار ہو کر نیچے گر گیا اور اس کے سامنے سے گزرتے ہوئے مجھے یوں محسوس ہوا کہ گویا وہ حقہ استہ اور میں مجرم ہوں تو اگر معمولی اخلاق ان کے قلب پر اتنا عظیم اثر کر سکتے ہیں پھر کس طرح ممکن ہے کہ ایک انسان کو خدا تعالیٰ

کی یہ آواز آ رہی ہو کہ میرے بندے میری طرف آ اور وہ اس کی طرف دوڑ نہ پڑے۔ اگر اس میں ایک شتمہ بھری خدا تعالیٰ کی محبت ہوگی۔ تو ناممکن ہے کہ اس کا پاؤں کسی اور طرف اٹھے۔ حدیثوں میں آتا ہے ایک دفعہ ایک شخص اپنے غلام کو مارنے لگا۔ کہ اسے پیچھے کی طرف سے ایک آواز آئی کہ یہ کیا جاہلیت کی حرکت کر رہے ہو۔ اس نے مر دکر دیکھا تو وہ رسول کریم صلی اللہ علیہ وسلم تھے۔ وہ صحابی کہتے ہیں میں اس وقت نہایت جوش کی حالت میں تھا۔ کیونکہ اس غلام نے کوئی نہایت ہی بے ہودہ حرکت کی تھی اور میں نے اسے مارنے کے لئے اسے ہاتھ میں کوڑا اٹھایا ہوا تھا۔ اور ایک کوڑا لگا چکا تھا کہ مجھے رسول کریم صلی اللہ علیہ وسلم کی یہ آواز آئی کہ یہ کیا جاہلیت کی بات، وہ صحابی کہتے ہیں یہ آواز سن کر مجھے اس قدر نہامت ہوئی کہ میں نے اپنے دل میں کہا کاش میں اس سے پہلے مر چکا ہوتا۔ اور رسول اللہ صلی اللہ علیہ وسلم کی بیعت کی وجہ سے کوڑا میرے ہاتھ سے گر گیا۔ میں نہایت شرمندہ ہو کر مجرم کی طرح آپ کے سامنے کھڑا ہو گیا۔ اور عرض کیا یا رسول اللہ میں ایسے نہیں مارتا۔ آپ نے فرمایا۔ اب کیا ہے اب تو تم اسے مار ہی چکے۔ میں نے کہا یا رسول اللہ پھر میرے اس گناہ کا کیا کفارہ ہے آپ نے فرمایا اس کا کفارہ اس کی آزادی ہے چنانچہ اس صحابی نے اسی وقت اس غلام کو کھریا کہ آج سے میں نے تجھ کو آزاد کیا تم جہنم کے غلام رہنے کے عادی نہیں ہو تم نہیں سمجھ سکتے کہ اس زمانہ میں غلام کی کیا قیمت ہوتی تھی۔ اس

زمانہ میں غلام کی جس قدر آمد ہو کرتی تھی۔ وہ اس کی نہیں بلکہ اس کے آقا کی ہو کرتی تھی۔ گویا غلام اپنے آقا کے لئے روزی کمایا کرتا تھا۔ پس میں نے تجھ کو آزاد کیا۔ یہ ایسے ہی الفاظ ہیں جسے تمہارے کالوں میں یہ آواز آئے کہ کوئی شخص اس سے سی ہوا اور وہ کہہ رہا ہو کہ میں اپنے عہدہ سے مستعفی ہوتا ہوں یا کوئی زمیندار یہ کہہ رہا ہو کہ میں اپنی زمین چھوڑتا ہوں۔ غرض اس زمانہ میں غلام کو آزاد کرنے کے معنی یہ تھے کہ اس کے ذریعہ جس قدر آمد ہوتی تھی وہ سب جاتی رہے مگر اس صحابی نے جب دیکھا کہ مجھ سے ایک قصور ہوا ہے اور خدا تعالیٰ کی آواز اس کے رسول کے ذریعہ سے مجھے کسی اور طرف بلاتی ہے تو اس نے اس غلام کو آزاد کر دیا۔ تو خدا تعالیٰ کی آواز جب کسی اخلاص رکھنے والے انسان کو سنائی دیتی ہے تو اس کا رنگ بالکل بدل دیتی ہے اور اسے بڑی سے بڑی قربانیوں پر آمادہ کر دیتی ہے۔ پس تم خدا تعالیٰ کی محبت اپنے دلوں میں پیدا کرو۔ سلسلہ کے کاموں کو اپنے کاموں پر مقدم سمجھو سلسلہ کی تبلیغ کو اپنے بیوی بچوں سے بائیں کرنے پر مقدم سمجھو سلسلہ کی مالی ضروریات کو اپنی مالی ضرورتوں پر مقدم سمجھو اور اپنے اندر وہ حالت پیدا کرو کہ جب بھی خدا کی آواز تمہارے کانوں میں پڑے تمہارا سرا سراسی جگہ جھٹک جائے اور تمہارے اندر اس کے خلاف ایک ذرا سی بھی جنبش پیدا نہ ہو۔ یہ وہ ایمان ہے جو حقیقی ایمان کہلانا ہے اور یہ وہ ایمان ہے جو دل سے ہرگز نہ گزردے کہ انسان کو قوم کا سپاہی بنا دیتا قادیان والوں پر خصوصیت بہت بڑی ذمہ داری

عائد ہے انہیں سپاہی پر دوسروں سے زیادہ جوش سے قائم ہونا چاہیے۔ انہیں نمازیں دوسروں سے زیادہ ادا کر کے ساتھ پڑھنی چاہئیں۔ انہیں تبلیغ دوسروں سے زیادہ عمدگی سے کرنی چاہیے۔ انہیں مالی قربانی دوسروں سے بہت بڑھ کر کرنی چاہیے۔ کیونکہ یہی وہ نعمتیں ہیں جو حضرت شیخ موعود علیہ الصلوٰۃ والسلام ہمارے لئے لائے۔ اگر یہ نعمتیں کسی کو حاصل نہیں اور وہ قادیان میں محض تجارت یا زراعت یا ملازمت اپنا پیشہ بنا کر رہائش اختیار کئے ہوئے ہے۔ تو اسے یاد رکھنا چاہیے کہ یہ کوئی چیز نہیں۔ اگر وہ باہر سے اس ساتھ کھاتا تھا اور یہاں اس نے دوسرا ہوا بھی کھائے تب بھی یہ بالکل حقیر اور ذلیل چیز ہے تم سے زیادہ کمانے والے تم سے زیادہ شجارتیں کرنے والے تم سے زیادہ ذراعتیں کرنے والے تم سے زیادہ دنیاوی کاموں میں دسترس رکھنے والے دنیا میں موجود ہیں۔ پھر سوچو کہ انہوں نے کیا بنا لیا مگر جن لوگوں نے خدا تعالیٰ کی خاطر قربانیاں کی ہیں۔ دنیا سینکڑوں سالوں سے ان کی اولادوں اور نسلوں کی بھی غلام بنی چلی آ رہی ہے۔ یزید نے بے شک رسول کریم صلی اللہ علیہ وسلم کے نواسے کو اس نواسے کو جسے رسول کریم نے اپنی گود میں اٹھایا۔ شہید کر دیا اور اس نے یہ سمجھا کہ وہ کامیاب ہو گیا مگر آج بھی وہ لوگ موجود ہیں جو سادات میں سے ہونے کی وجہ سے دوسروں سے بے دھرم کہتے ہیں۔ یہ ہم امتی کے برتن ہیں کھانا نہیں کھائیں گے۔ پھر بعض بنیادی سید ہوتے ہیں وہ بھی کہہ دیتے ہیں کہ

ندیر سونگ مشین کینی رنگ لالہ ہو میں ہر قسم کی مشینوں کی مرمت اور سیکند طہینڈ ونی مشینوں کی خرید و فروخت کا انتظام اعلیٰ پیمانہ پر موجود ہے۔

ہم امتی کے برتن میں کھانا نہیں کھائیں گے اور لوگ خوشی سے ان باتوں کو برداشت کر لیتے ہیں۔ حالانکہ اس قسم کا فقرہ لوگ کسی بڑے سے بڑے آدمی کے منہ سے بھی نہیں سن سکتے۔ اور اسے اپنی ہتک سمجھتے ہیں۔ مگر جب کسی سید کے منہ سے وہ یہ فقرہ سنتے ہیں تو کہتے ہیں کوئی حرج نہیں۔ آخر یہ

محمد صلی اللہ علیہ وسلم کی بیٹی کی اولاد میں سے

ہے۔ اب دیکھو تیرہ سو سال کا عرصہ کتنا لمبا عرصہ ہوتا ہے۔ مگر آج بھی ایک شخص جب یہ کہتا ہے کہ میں سید ہوں تو معاً ہمارا لہجہ اور ہمارا طریق گفتگو بدل جاتا ہے۔ ہم اسی حیثیت کے ایک دوسرے آدمی کو تو تو کر کے بلا رہے ہوتے ہیں۔ مگر اس سید کو ہم شاہ صاحب شاہ صاحب کہنے لگ جاتے ہیں۔ اور اس طرح وہ ہمارا شاہ بھی بن جاتا ہے اور صاحب بھی ہو جاتا ہے۔ حالانکہ بعض دفعہ اس کے اعمال کو رسول کریم صلی اللہ علیہ وآلہ وسلم کی تعلیم سے اتنی نسبت بھی نہیں ہوتی جتنی خاک کو سورج سے ہے۔ پھر

تم خدا تعالیٰ کو دیکھو

وہ بھی کس طرح ان لوگوں کی قدر کرتا ہے جو اس کے کسی پیارے کی طرف اپنے آپ کو نسوب کرتے ہیں۔ حضرت مسیح موعود علیہ الصلوٰۃ والسلام کو جب دشمنوں کی طرف سے بہت زیادہ تکالیف پہنچیں تو غالباً اس وجہ سے کہ آپ کے دل میں ان کے متعلق بددعا کا جویش پیدا ہوا اللہ تعالیٰ نے آپ پر اہام کیا اور فرمایا ہے

اے دل تو نیز خاطر ایناں نگاہدار کا خرنند دعوتے خت پیرم یعنی اے مسیح موعود کے دل تو نیز خاطر ایناں نگاہ دار یہ کیسے ہی تیرے دشمن ہی کیسے ہی تیرے مخالف بھی پھر بھی ان کا کچھ لحاظ کیجیو۔ کیونکہ یہ ہمارے پیغمبر کی محبت کا دعوتے تو کرتے ہیں۔ اب دیکھو

غنی خدا محسن خدا صمد خدا

اپنے ایک خادم سے تعلق رکھنے والے کی جب اتنی قدر کرتا ہے۔ تو کس قدر ناپاک وہ بندہ ہے۔ جو یہ خیال کرتا ہے کہ اگر وہ خود خدا سے تعلق پیدا کرے گا تو خدا اس کی قدر نہیں کرے گا۔

حضرت مسیح موعود علیہ الصلوٰۃ والسلام کا ایک اہام یہ بھی ہے کہ اخراج منہ الیذیذیوں کہ قادیان میں بعض یزیدی صفت لوگ پیدا کئے گئے ہیں۔ یہ نام گویا خدا تعالیٰ نے ان لوگوں کا رکھا جو سلسلہ کی مخالفت کرتے ہیں۔ مگر خدا تعالیٰ نے حضرت مسیح موعود علیہ السلام پر یہ اہام نازل کر کے کہ

اے دل تو نیز خاطر ایناں نگاہدار کا خرنند دعوتے خت پیرم اس امر کی طرف بھی اشارہ کر دیا کہ گو یزید ایک نہایت ہی ناپاک انسان تھا۔ جس نے محمد صلی اللہ علیہ وسلم کے نواسے کو شہید کیا۔ اور پھر دشمن یزیدی صفت ہو گئے ہیں۔ مگر پھر بھی ان کا کچھ نہ کچھ لحاظ کرنا۔ کیونکہ آخر یہ دعوتے تو کرتے ہیں کہ انہیں رسول کریم صلی اللہ علیہ وسلم سے محبت ہے۔

تو اخلاص اور عدم اخلاص بہت موٹی چیزیں ہیں۔ اور یہ فوراً نظر آجاتی ہیں۔ جسے اخلاص ہوتا ہے اسے اپنے محبوب کی ہر چیز پیاری معلوم ہوتی ہے۔ مگر جس کے اندر اخلاص کا مادہ نہیں ہوتا۔ وہ محبت کا دعوتے تو کرتا ہے۔ لیکن اس کے آٹا اس کے اندر نہیں پائے جلتے۔ پس میں جماعت کے دوستوں کو توجہ دلانا ہوں کہ تم اپنے اندر اخلاص اور محبت پیدا کر دو۔ اور دن اور رات

سلسلہ کے لئے قربانیاں کر کے اپنے آپ کو ان لوگوں میں شامل کرو جنہوں نے اللہ تعالیٰ کی رضا حاصل کی۔ اس وقت

تحریک جدید کا پہلا دور

ختم ہو کر اس کا دوسرا دور ختم شروع ہونے والا ہے۔ تمہیں چاہیے کہ تم میں سے ہر شخص سچی قربانی کا نمونہ

بنے اور اس تحریک کے جس قدر مطالبات ہیں۔ ان کو پورا کرے۔ تا اسے اللہ تعالیٰ کی طرف سے اس تحریک کے دوسرے دور میں شامل ہونے کی سعادت حاصل ہو۔ یاد رکھو وہ لوگ جنہوں نے آج کو تاہی کی ہوگی۔ جنہوں نے آج اپنی قربانیوں میں کمزوری اور سستی دکھائی ہوگی۔ جنہوں نے آج اپنے وعدوں کو پورا کرنے سے بے توجہی اور لاپرواہی اختیار کی ہوگی۔ ان کا کل ان کو اس نیکی کے راستہ سے اور زیادہ دور لے جانے والا ہوگا۔ اور اللہ تعالیٰ ہی ان پر رحم کرے تو کرے۔ ورنہ

ظاہری حالات کے لحاظ سے

ان کی ایسانی حالت خطرناک ہوگی پس میں جماعت کو توجہ دلاتا ہوں۔ کہ گوسال کا زیادہ عرصہ گزر چکا ہے۔ مگر اب بھی وقت ہے۔ اب بھی

۱۱ لہو لگا کر شہیدوں میں شامل ہونے کا موقع ہے۔ اور گو دن بہت تھوڑے رہ گئے۔ اور سال اپنے اختتام کو پہنچ گیا۔ مگر پھر بھی وہ دوست جو اپنی اصلاح کرنا چاہیں کر سکتے ہیں۔ ان کے سامنے

ضرورت

ایک انگریزی خوان ذہین اور محنتی نوجوان کی ضرورت ہے۔ جو علاوہ فرائض منجری کے حساب کتاب بھی رکھ سکے۔ تنخواہ مبلغ ۵۰۰ روپے ماہوار درخواستیں ۸ اکتوبر ۱۹۳۷ء سے قبل امیر جماعت کی تصدیق کے ہمراہ مندرجہ ذیل پتہ پر ارسال فرمائیں جنرل منیجر اسٹاک لیٹل ڈیرمینو کیننگل کمپنی۔ موہنی روڈ۔ لاہور

مفرح یا قوتی

شادی ہوگئی بتا پ جو چیز چاہتے ہیں۔ وہ یہ ہے۔ یہ مرد عورت کیلئے تریاتی نہایت تفریح بخش دل کو ہر وقت خوش رکھنے والی دماغی قلبی اور جسمی کمزوری کیلئے ایک لائانی دوا ہے۔ اس سے اولاد کی کثرت ہوتی ہے۔ زندگی کی روح اور جوانی کی جان ہے آج ہی استعمال کر کے لطف زندگی اٹھائیے عورتوں اور مردوں کے پوشیدہ امراض کیلئے اکیر چیز ہے حل میں استعمال کرنے سے بچ نہایت تندرست اور ذہین پیدا ہوتا ہے۔ اور اللہ تعالیٰ کے فضل سے رگاہی پیدا ہوتا ہے۔ اس کی پانچ روپے قیمت سکرڈ گھر ایسے نہایت ہی قیمتی اور نہایت عجیب الاثر تریاتی مفرح اجزا مثلاً سونا۔ عنبر موتی کستوری عود اور اھیل یا قوت مرجان کہر باز عرفان ابریشم مفرح کی کمی یا دی ترکیب انگور سیب وغیرہ میوہ جات کا رس مفرح ادویات کی روح نکال کر بنایا جاتا ہے تمام مشہور حکیموں اور ڈاکٹروں کی مصدقہ دوائی ہے۔ علاوہ اس کے ہندوستان کے رؤسا امراء و معززین حضرات کے ہیشمار سرٹیفکیٹ مفرح یا قوتی کی تعریف و توصیف کے موجود ہیں چالیس سال سے زیادہ مشہور اور ہر اہل و عیال والے گھر میں کہنے والی چیز ہے حضرت خلیفۃ المسیح اول رحمہ اللہ اور تمام اکابر ملت احمدیہ اس کے عجیب و غریب اثرات کا اعتراف کرتے ہیں۔ اس کے اندر کوئی زہر ملی اور منشی دوا شامل نہیں ہے۔ دنیا بھر میں وہ انسان مفرح یا قوتی استعمال کرتے ہیں جو کمزوری وغیرہ پر فتح حاصل کرنا چاہتے ہیں اور جنکو جوانی میں خاص زندگی سے لطف اندوز ہونے کی آرزو ہے۔ مفرح یا قوتی بہت جلد اور یقینی طور پر بیٹھوں اور اعصاب کو قوت دیتی ہے عورتوں اور اپنی طاقت اور جوانی کو اسکے ذریعہ قائم رکھ سکتے ہیں۔ تمام مفرحات مقویات اور تریاتی کی سرتاج ہے پانچ ٹونڈ کی ایک ڈبہ صرف پانچ روپے دہم میں ایک ماہ کی خوراک دوا خانہ مرہم عیسیٰ حکیم محمد حسین بیرون دہلی دروازہ لاہور سے طلب کریں

جمع ہو چکا ہے۔ اجاب کو چاہیے کہ باقی رقم جلد پوری فرمائیں۔ برکت علی نائب ناظر بیت المال - قادیان

اعلان متعلق تحقیقاتی کمیشن

جلد ممبر صاحبان تحقیقاتی کمیشن کی خدمت میں اطلاع عرض ہے کہ وہ کمیشن کے کام کے لئے براہ مہربانی ۱۱ اکتوبر بروز پیر قبل دوپہر قادیان تشریف لاکر کمیشن فرمائیں۔ خاکسار: غلام محمد اختر سکریٹری تحقیقاتی کمیشن

تحریک جدید کے تمام مطالبات موجود ہیں۔ انہیں چاہیے کہ وہ ان تمام مطالبات کو پورا کریں۔ خواہ وہ مطالبات سادہ زندگی کے متعلق ہیں۔ خواہ ایک کھانا کھانے کے متعلق ہیں خواہ تبلیغ کے متعلق ہیں۔ خواہ وقف زندگی کے متعلق ہیں خواہ اپنے ہاتھوں سے کام کرنے کے متعلق ہیں۔ خواہ صلح اور آشتی سے رہنے کے متعلق ہیں اور خواہ مالی قربانی کے متعلق ہیں ان میں سے ہر ایک مطالبہ کو پورا کرو۔ چونکہ جیسا میں نے حال میں اعلان کیا ہے

اس سال مالی حصہ میں ابھی بہت کمی ہے اس لئے اس حصہ کی طرف خاص توجہ کرنی چاہیے۔ اس کے علاوہ ان باتوں کو بھی مد نظر رکھو۔ جن کے متعلق میں اس سال کے چند ابتدائی خطبات میں جماعت کو توجہ دلا چکا ہوں۔

غرض ہر رنگ میں تحریک جدید کے مطالبات کو پورا کرو اور اپنے چھوٹوں اور اپنے بڑوں اور اپنے جوانوں اور اپنے بوڑھوں کے اندر نیکی اور تقویٰ کا وہ رنگ پیدا کرو۔ کہ جس رنگ کو دیکھ کر دنیا یہ کہہ سکے کہ اسے تم نہیں الٹی جلوہ نظر آ رہا ہے۔

کہتی سے ہم کو خلق خدا غائبانہ کیا!

فرمان
وہیلک پیلٹنٹ برنی آلہ قوت کی کمزوری سکڑے ہوئے
اعضنا کے لئے سب سے زیادہ تیر بہد و علاج ہی
جن نووانوں اور پڑھوں کے رگ اور بیٹھے کمزور ہو
ہوں ان کیلئے رفیق اعمال ہے

اصل حالات اور نقطہ مفقت

گرین لینڈ پیٹی کوئی کمپنی کے لئے
بیرون قلعہ کو جہر سنگھ لاہور

تحریک قرضہ ایک لاکھ
حضرت امیر المؤمنین ایہ اللہ بنصرہ کا ارشاد ہے۔ کہ ایک لاکھ روپیہ مخلصین جماعت سے بطور قرضہ حتمہ جمع کیا جائے۔ جو پانچ سال میں واپس دیا جائے گا۔ البتہ جو درست اس قدر لمبے عرصہ کے لئے قرض نہ دے سکتے ہوں۔ وہ اس سے کم عرصہ کے لئے قرض دیں۔ گریہ عرصہ ایک سال سے کم نہیں ہوتا چاہیے۔ اس تحریک میں اب تک چھیا سٹھ ہزار کے قریب روپیہ

نارتھ ویسٹرن ریلوے

تعطیلات دسہرہ کیلئے رعایت

نارتھ ویسٹرن ریلوے پر آئندہ تعطیلات دسہرہ کیلئے ۲ اکتوبر سے ۱۴ اکتوبر ۱۹۳۶ء تک واپسی ٹکٹ جو ۲۵ اکتوبر ۱۹۳۶ء تک کام آسکیں گے۔ مندرجہ ذیل شرحوں پر جاری کئے جائیں گے۔ بشرطیکہ ایک طرف کا فاصلہ سو میل سے زائد ہو۔ یا ۱۰ اسیل کارعایتی کرایہ ادا کیا جائے۔

- اول اور دوم درجہ ایک طرف کا پورا اور دوسری طرف کا ایک تہائی
- درمیانہ اور سوم درجہ ایک طرف کا پورا اور دوسری طرف کا نصف

چیف کمرشل منیجر

سلطان بلوچستان انکار آل فائینسٹین بن

سوین انک کے مقابلہ میں فاؤنٹین بن کی سیاہی قادیان میں تیار کی گئی ہے۔ جسے سالانہ کے موقع پر اجناس کے مقابلہ میں سیاہی استعمال کر کے تصدیق کی ہے۔ چنانچہ پہلے نیلا لکھتی ہے۔ پھر سیاہ اور سچتہ ہو جاتی ہے۔ (۲) دوسرے دن پانی سے نہیں دھلتی (۳) یوب کو خراب نہیں کرتی۔ (۴) یوب میں جمتی نہیں۔ (۵) روایتی سوین سے زیادہ ہے۔ (۶) رنگت سوین کے برابر ہے۔ قیمت فی شیشی ۳۳ کمیشن ۳۳ فیصدی اس کے رحم اینڈ مرادز قادیان دارالامان ضلع گورداسپور پنجاب

میری پیاری بہنو! میں آپ کی ہمدردی کی خاطر یہ اشتہار دے رہی ہوں۔ کہ اگر آپ کو کسی قسم کا کوئی پوشیدہ مرض ہے۔ تو خواہ مخواہ فضول ادویات پر روپیہ برباد نہ کریں۔ میرے پاس میری خاندانی تجربہ دوا ہے جو عورتوں کو ماہواری ایام کی ہر طرف میں حیرت انگیز اثر ظاہر کرتی ہے۔ ہزاروں میری بہنیں اس دوا کو استعمال کر کے ماہواری ایام کی تکلیفوں سے مکمل صحت حاصل کر چکی ہیں۔ اگر آپ کو ماہواری بیقاعدہ آتے ہیں۔ رک رک کرتے ہیں۔ یا کم آتے ہیں۔ درد سے آتے ہیں۔ سفید رطوبت خارج ہوتی ہے۔ مگر درد سرد در رہتا ہے۔ قبض رہتی ہے۔ کام کاج کرنے سے دل دہکتا ہے۔ یا سانس بھول جاتا ہے۔ پیٹ میں اچھا رہتا ہے۔ تو آپ یقین رکھئے۔ کہ میری خاندانی تجربہ دوا راحت ان جملہ امراض کو دفع کرنے میں اکیس کا حکم رکھتی ہے۔ قیمت مکمل خوراک ایک ماہ عام حصول تک عمل پانے کا پتہ:- ایچ۔ نجم الدین سیکیم احمدی بمقام مشاہدہ لاہور

کمزور۔ بوڑھے اور ناقابل جوان۔ بو اسیر کے مریض اور غلط کار لو جوان

استرونی

رجسٹرڈ گورنمنٹ آف انڈیا استعمال کریں۔ امرت بوٹی میں نہ کستوری ہے۔ نہ عنبر نہ سونا۔ چاندی نہ سچے موتی۔ صرف کثیر التعداد بوٹیوں کا جوہر جس کی ایک ایک گولی ہر کمزور مرد۔ دھانت۔ جریان احتلام۔ سرعت۔ اور ناقابل مرد۔ بو اسیر کے مریض کے لئے آب حیات سے کم نہیں۔ دنیا کی کوئی ایسی فرم۔ ایسی آسیر اور مفید دوائی۔ اور اس قدر ارزاں ہرگز آپ کو نہیں دے سکتی۔ علاوہ ازیں ایسی عورتوں کیلئے ہے۔ حد معینہ ہے۔ جسکے بچے کمزور پیدا ہوتے ہوں۔ یا نیلے پیلے ہو کر فوت ہو جاتے ہوں۔ یا جن عورتوں کا رنگ زرد چہرہ پرمردہ کلا یا ہوا رہتا ہو۔ سیلان الرحم نے جسم کے ڈھانچے کو کمزور کر دیا ہو۔ تورانت کی ترکیب استعمال اور مقدار خوراک مردوں سے الگ ہوگی۔ قیمت ۱۰۰ گولی کی شیشی مع امرت ۲۱/۱۲/۵۰ گولی مع امرت ۲۱/۱۲/۵۰ گولی مع خوراک ۲۰ نوٹ۔ ہر دست کو اپنے مکمل حالات لکھنے چاہئیں۔ کیونکہ فارمیسی (منیجر احمدیہ نان قاری) جالندھر کنٹ پنجاہ کی طرف سے امرت بوٹی کے ہمراہ دوسری ضروری دوائی بلا قیمت میں روانہ کی جاتی ہے۔